



FIL-PRIM'AWLA TAL-QORTI CIVILI

IMHALLEF

ONOR. MIRIAM HAYMAN LL.D.

Mandat ta' Inibizzjoni Nru. 933/2018

David Attard (KI 189852M) u Joan Attard (KI 447652M)

vs

Joseph Bonello (KI 94155M)

Illum, 6 ta' Awwissu, 2018

Il-Qorti:

Rat ir-rikors ta' David Attard *et* prezentat fit-8 ta' Gunju 2018 fejn talab inibizzjoni ghal ragunijiet hemm premessi;

“Illi l-esponenti ghandhom interess li jitharsu l-jeddijiet taghhom bhala sidien u proprjetarji ta' groundfloor maisonette u l-gnien tieghu, bla Numru, bl-isem 'Mistral', Triq il-Barbaggjan, Kappara, San Gwann kif mixtri tramite att pubbliku iffirmit quddiem in-Nutar Dr Alexander Joseph Sceberras Trigona fil-Hmistax ta' Jannar, tal-elf disa' mija u sebgha u disghin (15/1/1997) (Dok A);

Illi l-imsemmija proprjeta hija sottostanti l-beni tal-intimat li tramite applikazzjoni, PA/06865/17 (Dok. B) qieghed jiehu passi biex jaghmel alterazzjonijiet interni u di pju jizviluppa zewg sulari ulterjuri u jestendi u ikabbar it-tieni sular gja mibni fil-bini Florians, 59, Triq il-Barbagann, San Gwann (Pjanti annessi bhala Dok C1-C5);

Illi b' tali tibdil u zvilupp l-intimat ser jaggrava u jikkreja servitujiet u/jew pizijiet ulterjuri fuq il-fond tar-rikorrenti;

Illi l-intimat ma ghandu ebda dritt jaghmel dan, kif huwa car ukoll mill-kuntratt ta' xiri datat 9/8/1988 (Dok D) u li fi kwalunkwe kaz huwa l-istess intimat li jrid jipprova mqar sal-livell prima facie li tali servitu jew piz huwa ezistenti u/jew li huwa ghandu dritt jikkreja u/jew jaggrava servitujiet jew pizijiet ezistenti;

Illi l-esponenti, sabiex jikkawtelaw d-drittijiet taghhom, jixtiequ izommu lill-intimat milli jibni u jizviluppa twieqi, galleriji jew aperture godda ohrajn fuq l-arja u proprjeta' tar-rikorrenti, jew jaggrava dawk ezistenti fil-lok tal-proprjeta' Florians, 59, Triq il-Barbagann, San Gwann, Malta jew li jibni skont il-pjanti approvati fl-applikazzjoni Numru PA/06865/17 stante li tali pjanti jinkorporaw tali servitujiet u/jew pizijiet. In oltre, fl-istess lok, r-rikorrenti jixtiequ jzommu l-intimat milli jaggrava is-sistema ta' dranagg billi jestendi l-katusi ezistenti u uzati mir-rikorrenti;

Illi l-esponenti se jigu ppregudikati jekk l-intimat ma jigix inibit kif inghad;

Ghaldaqstant, l-esponenti umilment jitolbu lil din l-Onorabbli Qorti joghghobha tordna l-hrug ta' mandat ta' inibizzjoni sabiex izommu milli jkompli jaghmel l-hwejjeg hawn fuq imsemmija."

Rat id-dokumenti mieghu annessi;

Rat ir-risposta ta' Joseph Bonello tad-19 ta' Gunju 2018;

“1. Illi l-esponenti gie notifikat bir-rikors fl-ismijiet hawn fuq imsemmija u l-istess esponenti gie mgħoti ghaxart ijiem biex jirrispondu;

2. Illi ghaldaqstant l-intimat Joseph Bonello jixtieq jissenjala s-segwent:

*2.1 Illi min-naha tieghu, l-intimat Joseph Bonello ottjena permess ta' zvilupp komplet skont il-ligi, liema permess igib referenza **PA6865/17** 'Internal alterations to existing maisonette, extension at roof level to create 3 residential units', liema xogholijiet se jsiru fil-fond tieghu fl-indirizz Florians, 59, Triq Il-Barbagann, San Gwann, Malta;*

2.2 Illi m'huwiex ikkontestat, kif jixhed Dok. D mar-rikors promotur, li l-intimat akkwista il-maisonette mertu ta' l-applikazzjoni msemmija 'bl-arja libera tagħha' u 'bil-komunjoni mal-beni sottostanti tas-sistema tad-drenagg u d-drains' permezz ta' kuntratt fl-atti tan-Nutar Dottor Marco Farrugia datat 9 ta' Awwissu 1988 minghand, dak iz-zmien, id-Dipartiment tad-Djar;

2.3 Illi f'dan il-kaz il-lamentali jirrigwardjaw principalment l-allegat holqien ta' twieqi li jharsu fuq ir-rikorrenti kif ukoll l-'aggarvar' tas-sistema tad-drenagg;

2.4 Illi tajjeb jew hazin, mhux il-kompitu tal-Qorti fl-atti tal-Mandat tara jekk il-jedd pretiż huwiex suxxettibbli għal suċċess fl-azzjoni fil-mertu jew bil-kontra;

2.5 Illi dak li trid tistabilixxi l-Qorti f'dan l-istadju hu jekk tali lamentali huwiex ta' natura irrimedjabbli – għandhom jew m'għandhomx ragun ir-rikorrenti;

2.6 Illi bil-kliem ‘irrimedjabbli’ nifmhu li l-ksur *prima facie* jehtieg ikun wieħed *fis-sens* li l-element ta’ ‘irrimedjabblita’ irid jigi mhux biss ippruvat mir-rikorrent izda jrid ukoll jintwera mir-rikorrent li l-hsara li minnha r-rikorrent ikun qed jilmenta, tkun wahda tali illi ma tistax tisewwa mod ieħor. Mhux bizzejjed per eżempju li l- *pregudizzju* ikun jikkonsisti minn telf pekunjarju *ċjoè* telf ta’ *qligh jew flus* (Ara *Avv. Joseph M. Sammut (K.I. 430083M) et. vs Dix Theodore Arthur (K.I. 473800L) et.* (Mandat ta’ *Inibizzjoni Numru: 1475/17LM*));

2.7 Illi minn dan isewgi li b’kuntrast ghal *sitwazzjoni*, per eżempju, li tinvolvi *t-tqattiegh tal-blat oltre d-distanza preskritta mil-ligi*, fejn il-konsegwenzi jistghu isarrfu fuq *hajjet in-nies*, l-*allegat holqien ta’ twieqi u l-‘aggarvar’ tas-sistema tad-drenagg ma jammontawx ghal kwestjonijiet irrimedjabbli u dan ghaliex tali nuqqasijiet (jekk jezistu) jistghu jitneħhew*, imqar b’*deċiżjoni wara li jigi mistharreg il-każ fil-mertu*;

2.8 Illi *detto cio’*, l-*intimat fl-ebda hin mhu qed jghid li r-rikorrenti*, b’dak li qed jghidu, *ghandhom ragun minn punto di vista ta’ dritt*. Dan ghaliex kwestjonijiet ta’ *servitu ma jistghux jigu determinati mad-daqqa t’ghajn*;

Ghaldaqstant, u in vista tas-suespost, l-esponent jitlob lil din l-Onorabli Qorti joghgobha tichad definittivament il-hrug tal-mandat ta’ inibizzjoni surriferit.

Bl-ispejjeż kontra r-rikorrenti.”

Rat ukoll in-nota ta’ Joseph Bonello;

Ikkunsidrat li ai termini tal-Art 873*et seq* tal-Kap 12 tal-Ligijiet ta’ Malta huwa pacifiku li ghal talba ta dan it-tip iridu jirrizultaw *sine qua non* tlett elementi; il-

jedd, li *prima facie* jezisti dak il-jedd u ukoll li l-mandat mitlub huwa mehtieg ghax minghajru r-rikorrenti jsofri dannu rrimedjabbli rigwardanti dak il-jedd.

Kif jidher mill-qari tar-risposta u tan-nota imsemmija l-intimat ghalkemm mhux ghal kollox accettanti jaghti lok u possibilta tal-ezistenza tal-jedd f'certu kazijiet a bazi ta *prima facie*. Tant li fl-istess nota biex zgur ma jigi kalpestat ebda jedd pretiz jindika certi emendi li saru fil-pjanti biex ebda servitu jekk ezistenti ma tigi kalpestatata jew mahuqa. Pero ghandu ragun l-intimat meta jattakka l-element ta' irrimedjabilita ghax fil-maggor parti is-servitujiet ikkontewstati mir-rikorrenti huma kollha rrimedjabbli jekk fil-fatt isiru.

Tfakkar ukoll il-Qorti illi l-ezami li trid tagħmel f'dawn it-tip ta' proceduri huwa limitat għal grad ta' *prima facie* u xejn aktar jew ulterjuri.

Konsegwentament darba li hu meqjus li hawn nieqes l-element ta' pregudizzju rrevokabbli stipulat bil-ligi, tichad it-talba bl-ispejjes ghar-rikorrenti.

**Onor. Dr. Miriam Hayman LL.D.
Imhallef**

**Victor Deguara
Dep. Reg.**